

پولیس ریلیز

کراچی 24 اپریل 2019ء۔

آئی جی سندھ ڈاکٹر سید کلیم امام کی رہنمائی میں شہدائے پولیس سندھ کے ورثاء، مرحوم ملازمین کی بیواؤں و دیگر ملازمین کی مالی امداد کے ضمن میں اٹھائے گئے اقدامات کے تحت جنوری تا مارچ 2019ء کی سہ ماہی کے سات کروڑ اکتھتر لاکھ (7,71,00000) روپے 5048 پولیس بیواؤں کے اکاؤنٹ میں آن لائن منتقل کر دیے گئے ہیں۔ جبکہ مختلف مدت اور دورانیے پر مشتمل بقایا جات کی مد میں 870 بیواؤں کے اکاؤنٹس میں چھ کروڑ چھتیس لاکھ روپے (6,36,00000) پر مشتمل رقم بھی آن لائن منتقل کر دی گئی ہے۔

اے آئی جی ویلفیئر سندھ ڈاکٹر رضوان کی رپورٹ کے مطابق سندھ پولیس کے پانچ شہید اہلکاروں کے حقیقی اور قانونی ورثاء کو دو کروڑ ستر لاکھ روپے (2,70,00000) پر مشتمل مالی امداد کی ادائیگی بھی کی جا چکی ہے ان شہداء میں ٹریفک میسر کے سب انسپکٹر جبکہ سی ٹی ڈی کے کانٹیبیل سمیت کشمور، سکھر اور ٹھٹہ کے کانٹیبیل ان شامل ہیں۔

اے آئی جی ویلفیئر سندھ کی رپورٹ کے مطابق دوران فرائض طبعی طور پر انتقال کر جانوالے خیر پور، جامشورو، دادو، ایس آر پی بیس ٹو اور حیدر آباد کے چھ پولیس ملازمین کے ورثاء میں تین تین لاکھ روپے کے حساب سے اٹھارہ لاکھ روپے (18,00000) پر مشتمل امدادی رقم کی ادائیگی کی گئی۔

رپورٹ میں مزید بتایا گیا کہ دوران فرائض زخمی ہو جانوالے ویسٹ، سینٹرل، لاڑکانہ اور ٹھٹہ کے چار پولیس ملازمین کو پچاس ہزار روپے کے حساب سے مجموعی طور پر دو لاکھ روپے (20,0000) کی ادائیگی بھی کی گئی۔